

Аца ачдг шин автомашин кегдджәнә

МИАСС (Челябинск область), августин 22. (ТАСС). Уральск автомобилън заводт, заводин конструктормудин шиндждж гүүдхсн, шин конструкторцар кегдсн ацана автомашинә дамшлтта үлгүрмүд кегдв. Эн машин ик шулун йовдлта. Энүнә өмннь болн ардннь йовуд өгдг көшүрмүд бәәнә, моторнь болхла 98 мөрнї чидлтә, 3,5 тонн аца даадж чадхмн. Шулунарн болхла — негчастан 75 километр йовна.

Шин маркар кегдсн ацана машиг август сарин шинәр хаалгъ уга газрар йовулдж завод эклдж сөрджәнә. Ода им хойр автомашин хасгин нутгин хаалгъ уга райодин негдннь йовулгдсн бәәнә, шин ургъцин буудә зөблгънд тер машидиг сөрхмн.

Дакад дамшлтин хойр автомашин өөрхн өдрмүдәс орнугар ут хаалгъд йовулгдн гидж бәәнә.

Орн-нутгин индустриальн күчтә көрнъг

ХАБАРОВСК, августин 22. (ТАСС). Урд цагт Хабаровск край хаана Арәсән ард үлдсн, харнъгъу зах билә. Крайин цуг фабрикин болн заводин промышленность Хабаровск балгъснд бәädг бәәсмн. Пиив кедг заводас, теермсәс, кирпич кедг заводас болн тәмкин фабрикас тер промышленность тогтсн билә. Орс-Япон хойрин дән болсна хөөн, эн крайиг толгъалджәсн хаана чиновникүд, Аляскла әдләр, газадин орлудин улст хулдчкхмн гидж кесг дакдж төр тәвсн мөн. Эн төр тәвхләрни тедн иигдж келдг бәәсмн: эн край эзлгддж эдлгдәд уга, бәädг әмтн уга, „джил болгън 60 сай арслннь мөнъгнә гару өгхәс биш“ нань юм өгхш.

Советин йосна джилмүдт күч-көлсчнр Коммунистическ партин гардврар Хабаровск крайиг күчтә ик индустриальн базд хүврәв. Ода үүнд ик джанъгърта машид кегднә, чинртә болд, голмудар болн теннъгсәр йовдг кермс, мотормуд

кегднә, нүүрс болн өнъгтә металл гаргъдж авгднә. Теплоозерск цемент болн Хабаровск кабель Ангарск каскад тосхлгънд одна. Маши кедг Хабаровск заводин кесн трубомеханизмәр Уралин, Среднеазиатск республиксин, тер мет Народн Китдин, иньг-амрг Индин болн талдан чигн орнутгин предприятъсиг тетгджәнә. Народн Демократическ Кореюр эндәс мод зөблгън улм-улмар өсәд йовна.

Хабаровск крайд күнд промышленностин багъ биш предприятъс бәәнә, теднә ик зунь 30 джил болад чигн уга. Тосхлгъна оборудовань кедг, железобетонар кегдг кесг олзүсн оборудовань хамцулдж белдг, нань-чигн оборудовань белдг „Амуркабель“ гидг заводмуд үүнд тосхгдджана. Ода көдлджәх предприятъс улм ясрулгдджана. Маши кедг заводин коллектив сүл тавн джилин эргцд 20-гар зүсн шин турбомаши кедж гаргъдгиг дадж авб.